

**राज्यपाल को पंचम राज्य वित्त आयोग ने अपनी संस्तुतियाँ प्रस्तुत की**

लखनऊ 31 अक्टूबर, 2018

उत्तर प्रदेश के राज्यपाल श्री राम नाईक से आज राजभवन में पंचम राज्य वित्त आयोग के अध्यक्ष श्री आनन्द मिश्र सेवानिवृत्त आई०ए०एस० अधिकारी ने भेंट कर अपनी संस्तुतियाँ प्रस्तुत की। इस अवसर पर राज्यपाल के अपर मुख्य सचिव श्री हेमन्त राव, आयोग के सदस्य श्री राकेश चौबे, श्री जगदेव सिंह तथ आयोग की सचिव सुश्री वत्सला शिवम भी उपस्थित थे। आयोग ने अपनी संस्तुतियों की डिजिटल प्रति भी उपलब्ध करायी हैं। उल्लेखनीय है कि पंचम राज्य वित्त आयोग (पंचायती राज एवं स्थानीय निकाय) का गठन 1 अक्टूबर, 2015 को किया गया था। आयोग को पंचायतों तथा नगरीय स्थानीय निकायों की समीक्षा तथा राज्य सरकार द्वारा उद्ग्रहीत करों, शुल्कों, पथकरों और फीसों द्वारा प्राप्तियों के राज्य और पंचायती राज संस्थाओं एवं नगरीय निकायों के मध्य अंश आवंटन पर अपनी संस्तुतियाँ प्रदान करनी थी।

राज्यपाल ने अध्यक्ष श्री आनन्द मिश्र को अपनी पुस्तक 'चरैवेति! चरैवेति!!' की प्रति तथा चतुर्थ वार्षिक कार्यवृत्त 'राजभवन में राम नाईक 2017-18' की प्रति भी भेंट की।

अंजुम/ललित/राजभवन (417/42)

